

## II

(Atti mhux leġiżlattivi)

## REGOLAMENTI

## REGOLAMENT (UE) 2021/378 TAL-BANK ĊENTRALI EWROPEW

tat-22 ta' Jannar 2021

dwar l-applikazzjoni ta' rekwiżiti ta' riżervi minimi (riformulazzjoni) (BĊE/2021/1)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 19(1) tiegħu,

Wara li kkunsidra r-Regolament tal-Kunsill (KE) Nru 2531/98 tat-23 ta' Novembru 1998 li għandu x'jaqşam mal-applikazzjoni ta' riżervi minimi tal-Bank Ċentrali Ewropew <sup>(1)</sup>,

Wara li kkunsidra r-Regolament tal-Kunsill (KE) Nru 2532/98 tat-23 ta' Novembru 1998 dwar il-poteri tal-Bank Ċentrali Ewropew li jimponi sanzjonijiet <sup>(2)</sup>

Billi:

- (1) Ir-Regolament (KE) Nru 1745/2003 tal-Bank Ċentrali Ewropew (BĊE/2003/9) <sup>(3)</sup> gie emendat sostanzjalment bosta drabi. Peress li jridu jsiru aktar emendi, dak ir-Regolament għandu jiġi riformulat fl-interessi taċ-ċarezza.
- (2) Skont l-Artikolu 6 tar-Regolament (KE) Nru 2531/98, il-Bank Ċentrali Ewropew (BĊE) għandu d-dritt li jiġbor mill-istituzzjonijiet l-informazzjoni meħtieġa għall-applikazzjoni ta' rekwiżiti ta' riżervi minimi, u li jivverifika l-eżattezza u l-kwalità tal-informazzjoni li jipprovdu l-istituzzjonijiet biex juru l-konformità tagħhom ma' dawk ir-rekwiżiti. Sabiex jitnaqqas il-piż ġenerali tar-rapportar, huwa xieraq li l-informazzjoni statistika dwar il-karta bilanċjali ta' kull xahar migbura skont ir-Regolament (UE) 2021/379 tal-Bank Ċentrali Ewropew (BĊE/2021/2) <sup>(4)</sup> tintuża għall-kalkolu regolari tal-baži ta' riżerva tal-istituzzjonijiet ta' kreditu.
- (3) Hija meħtieġa aktar trasparenza u ċarezza dwar għadd ta' kwistjonijiet relatati mal-applikazzjoni tar-rekwiżiti ta' riżervi minimi, b'mod partikolari fir-rigward ta': (a) il-kundizzjonijiet relatati mal-applikazzjoni ta' rekwiżiti ta' riżervi minimi għall-istituzzjonijiet; (b) il-fatt li l-banek ċentrali nazzjonali (BĊNi) tal-Istati Membri li l-munita tagħhom hija l-euro (BĊNi taż-żona tal-euro) jistgħu jiddeċiedu li jissospendu jew jeskludu l-aċċess ta' istituzzjonijiet għall-operazzjonijiet tas-suq miftuħ tal-Eurosistema u faċilitajiet permanenti (operazzjonijiet tal-politika monetarja tal-Eurosistema); (c) il-kundizzjonijiet li permezz tagħhom il-fondi għandhom jiġu magħduda bħala riżervi sabiex jissodisfaw ir-rekwiżiti ta' riżervi minimi; (d) ir-rekwiżiti għall-applikazzjonijiet għal permess biex jinżammu riżervi minimi indirettament permezz ta' istituzzjoni intermedjarja; u (e) il-kundizzjonijiet għall-irtirar ta' permess biex jinżammu riżervi minimi indirettament permezz ta' istituzzjoni intermedjarja.

<sup>(1)</sup> ĠU L 318, 27.11.1998, p. 1.

<sup>(2)</sup> ĠU L 318, 27.11.1998, p. 4.

<sup>(3)</sup> Ir-Regolament (KE) Nru 1745/2003 tal-Bank Ċentrali Ewropew tat-12 ta' Settembru 2003 dwar l-applikazzjoni ta' riżervi minimi (BĊE/2003/9) (ĠU L 250, 2.10.2003, p. 10).

<sup>(4)</sup> Ir-Regolament (UE) 2021/379 tal-Bank Ċentrali Ewropew tat-22 ta' Jannar 2021 dwar il-partiti tal-karta bilanċjali ta' istituzzjonijiet ta' kreditu u tas-settur tal-istituzzjonijiet finanzjarji monetarji (BĊE/2021/2) (Ara paġna 16 ta' dan il-Ġurnal Uffiċjali).

- (4) Sabiex is-sistema ta' rekwiżiti ta' riżervi minimi tal-Eurosistema tkun effettiva, huwa meħtieġ ukoll li jiġu speċifikati aktar ir-rekwiżiti ta' riżervi minimi fir-rigward tal-kalkolu, in-notifika, il-konferma, u ż-żamma ta' riżervi minimi, kif ukoll tar-rapportar u l-verifika.
- (5) Huwa xieraq li l-informazzjoni rrapportata mill-intermedjarji fuq il-bażi ta' riżerva tkun dettaljata biżżejjed biex tippermetti rapportar preċiż skont ir-Regolament (UE) 2021/379 (BĈE/2021/2). Barra minn hekk, meta l-istituzzjoni prinċipali tingħata permess li tirrapporta l-bażi ta' riżerva fuq bażi aggregata skont dan ir-Regolament, huwa xieraq li tirrapporta d-*data* tal-bażi ta' riżerva fuq bażi aggregata lill-BĈN rilevanti skont ir-Regolament (UE) 2021/379 (BĈE/2021/2).
- (6) Sabiex jiġi żgurat bilanċ xieraq bejn li tiġi żgurata l-korrettezza tad-*data* dwar riżervi minimi u l-applikazzjoni mingħajr xkiel tal-qafas regolatorju, u sabiex jiġi evitat li jkollhom jerġghu jinħarġu permessi validi u applikabbli, kull intermedjarju li jkun ingħata permess biex jirrapporta l-bażi ta' riżerva fuq bażi aggregata taht ir-Regolament (KE) Nru 1745/2003 (BĈE/2003/9) għandu jkun kapaċi jkompli dak ir-rapportar mingħajr ma jkollu għalfajn japplika għal permess ġdid.
- (7) Skont l-Artikolu 19(1) tal-Istatut tas-Sistema Ewropea ta' Banek Ċentrali u tal-Bank Ċentrali Ewropew, il-BĈE jista' jirrikjedi li l-istituzzjonijiet ta' kreditu stabbiliti fi Stati Membri li l-munita tagħhom hija l-euro (Stati Membri taż-żona tal-euro) iżommu riżervi minimi f'kontijiet mal-BĈE u mal-BĈNi taż-żona tal-euro. Peress li l-istituzzjonijiet ta' kreditu għandhom kontijiet mal-BĈN fil-gurisdizzjoni rispettiva tagħhom, huwa xieraq li dawn ir-riżervi jinżammu biss f'kontijiet mal-BĈNi.
- (8) Ir-Regolament (KE) Nru 2531/98 u r-Regolament (KE) Nru 2532/98 jistabbilixxu s-setgħa tal-BĈE li jimponi sanzjonijiet għal ksur ta' obbligi ta' rapportar statistiku inkluz għal nuqqas ta' konformità mar-rekwiżiti ta' riżervi minimi stabbiliti f'dan ir-Regolament.
- (9) Sabiex tiġi żgurata ċertezza legali, huwa meħtieġ li d-dispożizzjonijiet ta' dan ir-Regolament, li huma allinjati mal-emenda għad-definizzjoni ta' "istituzzjonijiet ta' kreditu" fir-Regolament (UE) Nru 575/2013 tal-Parlament Ewropew u tal-Kunsill <sup>(5)</sup> (skont ir-Regolament (UE) 2019/2033 tal-Parlament Ewropew u tal-Kunsill <sup>(6)</sup>), japplikaw fl-istess ħin bħal dik l-emenda fis-26 ta' Ġunju 2021. Madankollu, għal raġunijiet operazzjonali, huwa meħtieġ li jiġi pprovdut li d-dispożizzjonijiet dwar riżervi miżmuma japplikaw mit-28 ta' Lulju 2021, l-ewwel jum tal-ħames perijodu ta' manutenzjoni fl-2021,

ADOTTA DAN IR-REGOLAMENT:

#### Artikolu 1

#### Suġġett u kamp ta' applikazzjoni

Dan ir-Regolament jistabbilixxi r-rekwiżiti ta' riżervi minimi għall-istituzzjonijiet li ġejjin:

(a) istituzzjonijiet ta' kreditu li huma jew:

- (i) awtorizzati skont l-Artikolu 8 tad-Direttiva 2013/36/UE tal-Parlament Ewropew u tal-Kunsill <sup>(7)</sup>; jew
- (ii) eżenti minn tali awtorizzazzjoni skont l-Artikolu 2(5) tad-Direttiva 2013/36/UE;

<sup>(5)</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

<sup>(6)</sup> Ir-Regolament (UE) 2019/2033 tal-Parlament Ewropew u tal-Kunsill tas-27 ta' Novembru 2019 dwar ir-rekwiżiti prudenzjali tad-ditti tal-investiment u li jemenda r-Regolamenti (UE) Nru 1093/2010, (UE) Nru 575/2013, (UE) Nru 600/2014 u (UE) Nru 806/2014 (ĠU L 314, 5.12.2019, p. 1).

<sup>(7)</sup> Id-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

- (b) frieghi ta' istituzzjonijiet ta' kreditu, inklużi frieghi stabbiliti fi Stati Membri li l-munita tagħhom hija l-euro (Stat Membru taż-żona tal-euro) ta' istituzzjonijiet ta' kreditu li la l-uffiċċju registrat tagħhom u lanqas l-uffiċċju prinċipali tagħhom ma jinsab fi Stat Membru taż-żona tal-euro; iżda esklużi frieghi stabbiliti barra minn Stat Membru taż-żona tal-euro ta' istituzzjonijiet ta' kreditu li huma stabbiliti fi Stat Membru taż-żona tal-euro.

## Artikolu 2

### Definizzjonijiet

Għall-finijiet ta' dan ir-Regolament japplikaw id-definizzjonijiet li ġejjin:

- (1) "riżervi minimi" tfisser l-ammont ta' fondi li istituzzjoni hija meħtieġa żżomm bħala riżervi fil-kontijiet ta' riżerva tagħha mal-bank ċentrali nazzjonali rilevanti;
- (2) "rekwiżiti ta' riżervi minimi" tfisser ir-rekwiżiti kollha li l-istituzzjonijiet huma meħtieġa jikkonformaw magħhom skont dan ir-Regolament b'rabta mar-riżervi minimi fir-rigward tal-kalkolu, in-notifika, il-konferma u ż-żamma ta' riżervi minimi, u r-rapportar u l-verifika;
- (3) "Stat Membru taż-żona tal-euro" tfisser Stat Membru li l-munita tiegħu hija l-euro;
- (4) "istituzzjoni ta' kreditu" tfisser "istituzzjoni ta' kreditu" kif iddefinita fl-Artikolu 4(1)(1) tar-Regolament (UE) Nru 575/2013;
- (5) "fergħa" tfisser "fergħa" kif iddefinita fl-Artikolu 4(1)(17) tar-Regolament (UE) Nru 575/2013;
- (6) "BĊN rilevanti" tfisser il-bank ċentrali nazzjonali (BĊN) tal-Istat Membru taż-żona tal-euro li fih tirrisjedi l-istituzzjoni;
- (7) "kontijiet ta' riżerva" tfisser il-kontijiet li fihom istituzzjoni żżomm ir-riżervi tagħha mal-BĊN rilevanti;
- (8) "bażi ta' riżerva" tfisser it-total tal-obbligazzjonijiet eliġibbli użat għall-kalkolu tar-riżervi minimi ta' istituzzjoni;
- (9) "proporzjon ta' riżerva" tfisser il-perċentwal applikat għall-entrati tal-baży ta' riżerva għall-kalkolu tar-riżervi minimi ta' istituzzjoni;
- (10) "perjodu ta' żamma" tfisser il-perjodu li matulu tiġi vvalutata l-konformità mar-rekwiżiti tar-riżervi minimi;
- (11) "bilanċ ta' tmiem il-jum" tfisser ir-riżervi miżmuma fiż-żmien meta jkunu ġew iffinalizzati l-attivitajiet ta' pagamenti u jkunu ddaħħlu l-entrati relatati mal-aċċess għall-faċilitajiet permanenti tal-Eurosistema;
- (12) "jum ta' negozju tal-BĊN" tfisser kwalunkwe ġurnata li fiha, BĊN partikolari jkun miftuħ sabiex iwettaq operazzjonijiet tal-politika monetarja tal-Eurosistema;
- (13) "jum ta' negozju TARGET2" tfisser kwalunkwe ġurnata li fiha TARGET2 huwa miftuħ għas-saldu ta' ordnijiet ta' hłas kif iddefinit fil-Linja Gwida BCE/2012/27 tal-Bank Ċentrali Ewropew <sup>(8)</sup>;
- (14) "residenti" tfisser kwalunkwe persuna fiżika jew ġuridika li tirrisjedi fi kwalunkwe wieħed mill-Istati Membri taż-żona tal-euro skont it-tifsira tal-Artikolu 1(4) tar-Regolament tal-Kunsill (KE) Nru 2533/98 <sup>(9)</sup>;
- (15) "fużjoni" tfisser operazzjoni li biha istituzzjoni ta' kreditu wahda jew aktar (l-istituzzjonijiet akkwistati), meta jiġu xolti mingħajr ma jidhlu f'likwidazzjoni, jittrasferixxu l-assi u l-obbligazzjonijiet kollha tagħhom lil istituzzjoni ta' kreditu oħra (l-istituzzjoni akkwirenti), li tista' tkun istituzzjoni ta' kreditu li tkun għadha kemm giet stabbilita;
- (16) "diviżjoni" tfisser operazzjoni li biha istituzzjoni ta' kreditu wahda (l-istituzzjoni li tkun qed tiġi diviża), meta tiġi xolta mingħajr ma tidhol f'likwidazzjoni, tittrasferixxi l-assi u l-obbligazzjonijiet kollha tagħha lil aktar minn istituzzjoni wahda (l-istituzzjonijiet riċeventi), li jistgħu jkunu istituzzjonijiet ta' kreditu li jkunu għadhom kemm ġew stabbiliti.

<sup>(8)</sup> Il-Linja Gwida BCE/2012/27 tal-Bank Ċentrali Ewropew tal-5 ta' Diċembru 2012 dwar is-sistema Trans-European Automated Real-time Gross settlement Express Transfer (TARGET2) (ĠU L 30, 30.1.2013, p. 1).

<sup>(9)</sup> Ir-Regolament (KE) Nru 2533/98 tat-23 ta' Novembru 1998 dwar il-ġbir ta' tagħrif statistiku mill-Bank Ċentrali Ewropew (ĠU L 318, 27.11.1998, p. 8).

## Artikolu 3

**Żamma ta' riżerva**

1. L-istituzzjonijiet imsemmija fl-Artikolu 1 għandhom iżommu riżervi minimi, ikkalkolati skont l-Artikolu 6, kif ġej:
  - (a) il-bilanċ medju ta' tmiem il-jum f'kont ta' riżerva wiehed jew aktar matul il-perjodu ta' żamma għandu jkun daqs jew għandu jeċċedi l-ammont ikkalkulat għal dak il-perjodu skont l-Artikolu 6;
  - (b) ir-riżervi minimi għandhom jinżammu f'kontijiet ta' riżerva, denominati f'euro, mal-BĊNi rilevanti f'kull Stat Membru taż-żona tal-euro li fih huma stabbiliti;
  - (c) il-kontijiet tas-saldu mal-BĊNi jistgħu jintużaw bħala kontijiet ta' riżerva għall-finijiet ta' dan ir-Regolament;
  - (d) fondi soġġetti għal kwalunkwe restrizzjoni legali, kuntrattwali, regolatorja jew għal restrizzjoni oħra li tipprevjeni lill-istituzzjoni milli tillikwida, tittrasferixxi, tassinja jew tiddisponi minn tali fondi matul il-perjodu ta' żamma rilevanti għandhom jiġu esklużi mir-riżervi miżmuma.

Għall-finijiet tal-punt (d), l-istituzzjonijiet għandhom jinnotifikaw lill-BĊN rilevanti dwar kwalunkwe restrizzjoni msemmija fih mingħajr dewmien żejjed.

2. Meta istituzzjoni jkollha diversi friegħi fl-istess Stat Membru taż-żona tal-euro, għandu japplika dan kollu li ġej:
  - (a) l-uffiċċju registrat jew l-uffiċċju prinċipali, jekk jinsab f'dak l-Istat Membru, għandu jissodisfa r-rekwiżiti ta' riżervi minimi stabbiliti f'dan l-Artikolu għal dawk il-friegħi f'dak l-Istat Membru;
  - (b) dik l-istituzzjoni għandha tinnomina waħda mill-friegħi tagħha fl-istess Stat Membru għall-finijiet tal-issodisfar tar-rekwiżiti ta' riżervi minimi f'dan l-Artikolu meta la jkollha uffiċċju registrat u lanqas uffiċċju prinċipali f'dak l-Istat Membru;
  - (c) il-BĊN rilevanti għandu juża l-bilanċi kollha ta' tmiem il-jum fil-kontijiet ta' riżerva tal-friegħi ta' dik l-istituzzjoni fl-istess Stat Membru biex jivvaluta jekk il-paragrafu 1(a) ta' dan l-Artikolu huwiex issodisfat.
3. Il-Bank Ċentrali Ewropew (BĊE) għandu jippubblika l-listi ta' istituzzjonijiet li ġejjin fuq is-sit web tiegħu:
  - (a) istituzzjonijiet soġġetti għal rekwiżiti ta' riżervi minimi skont dan ir-Regolament;
  - (b) istituzzjonijiet eżentati mir-rekwiżiti ta' riżervi minimi skont l-Artikolu 4, bl-esklużjoni ta' dawk l-istituzzjonijiet imsemmija fil-punti (a) sa (c) tal-Artikolu 4(2).

## Artikolu 4

**Eżenzjonijiet mir-rekwiżiti ta' riżervi minimi**

1. L-istituzzjonijiet għandhom ikunu eżentati mir-rekwiżiti ta' riżervi minimi fl-Artikolu 3 meta tkun tapplika xi waħda minn dawn li ġejjin:
  - (a) awtorizzazzjoni msemmija fl-Artikolu 1(a)(i) tiġi rtirata jew rinunzjata; jew
  - (b) istituzzjoni tkun soġġetta għal proċedimenti ta' stralċ skont id-Direttiva 2001/24/KE tal-Parlament Ewropew u tal-Kunsill <sup>(10)</sup>.
2. Il-BĊE jista' jagħti eżenzjonijiet mir-rekwiżiti ta' riżervi minimi fl-Artikolu 3, fuq talba mill-BĊN rilevanti, meta tapplika xi waħda minn dawn li ġejjin:
  - (a) istituzzjoni tkun soġġetta għal miżura ta' riorganizzazzjoni skont id-Direttiva 2001/24/KE;
  - (b) istituzzjoni tkun soġġetta għal ordni ta' ffrizar imposta mill-Unjoni jew minn Stat Membru, jew tkun soġġetta għal miżuri imposti mill-Unjoni skont l-Artikolu 75 tat-Trattat li tirrestringi l-abbiltà tal-istituzzjoni li tuża l-fondi tagħha;

<sup>(10)</sup> Id-Direttiva 2001/24/KE tal-Parlament Ewropew u tal-Kunsill tal-4 ta' April 2001 fuq ir-riorganizzazzjoni u l-istralċ ta' istituzzjonijiet ta' kreditu (ĠU L 125, 5.5.2001, p. 15).

(c) l-aċċess ta' dik l-istituzzjoni għall-operazzjonijiet tas-suq miftuħ jew għall-faċilitajiet permanenti tal-Eurosistema ġie sospiż jew eskluż mill-BĊE u mill-BĊNi (Eurosistema) skont il-Linja Gwida (UE) 2015/510 tal-Bank Ċentrali Ewropew (BĊE/2014/60) <sup>(1)</sup>;

(d) ma jkunx xieraq li jintalbu riżervi minimi minn dik l-istituzzjoni.

Għall-finijiet tal-punt (c) tal-ewwel subparagrafu, meta l-aċċess ta' istituzzjoni għall-operazzjonijiet tas-suq miftuħ jew għall-faċilitajiet permanenti tal-Eurosistema jiġi rrestawrat mill-Kunsill Governattiv tal-BĊE skont l-Artikolu 158 tal-Linja Gwida (UE) 2015/510 (BĊE/2014/60), l-eżenzjoni ma tibqax tapplika mill-bidu tal-perjodu ta' żamma sussegwenti.

3. Għall-finijiet tal-ghoti ta' eżenzjonijiet skont il-paragrafu 2(d), il-BĊNi rilevanti u l-BĊE għandhom iqisu dan kollu li ġej:

(a) jekk dik l-istituzzjoni tkunx awtorizzata taqdi funzjonijiet bi skopijiet speċjali biss;

(b) jekk dik l-istituzzjoni tkunx ipprojbata milli teżerċita funzjonijiet bankarji attivi f'kompetizzjoni ma' istituzzjonijiet oħra ta' kreditu;

(c) jekk dik l-istituzzjoni tkunx taht obbligu legali li jkollha d-depożiti kollha tagħha assenjati għal skopijiet relatati ma' assistenza ta' żvilupp reġjonali u/jew internazzjonali.

Għall-finijiet tal-punt (a), istituzzjoni tkun awtorizzata li twettaq funzjonijiet bi skop speċjali biss, meta teżerċita kompiti speċifiċi ta' amministrazzjoni pubblika jew l-istituzzjoni tkun ipprojbata bil-liġi jew bl-istatut milli twettaq in-negozju ta' istituzzjonijiet ta' kreditu.

4. L-eżenzjonijiet imsemmija f'dan l-Artikolu għandhom japplikaw mill-bidu tal-perjodu ta' żamma li fih isehh l-avveniment rilevanti.

#### Artikolu 5

#### Baži ta' riżerva

1. L-istituzzjonijiet għandhom jikkalkulaw il-baži tar-riżerva tagħhom billi jużaw l-informazzjoni statistika dwar l-obbligazzjonijiet li ġejjin irrapportati skont ir-Regolament (UE) 2021/379 (BĊE/2021/2):

(a) depożiti;

(b) titoli ta' dejn mahruġa.

Meta istituzzjoni żżomm obbligazzjonijiet dovuti lil fergħa tal-istess entità li tinsab barra miż-żona tal-euro, jew lill-uffiċċju prinċipali jew l-uffiċċju rreġistrat tal-istess entità li tkun tinsab barra miż-żona tal-euro, daww l-obbligazzjonijiet għandhom jiġu inkluzi fil-baži ta' riżerva.

2. L-obbligazzjonijiet li ġejjin għandhom jiġu esklużi mill-baži ta' riżerva kkalkolata skont il-paragrafu 1:

(a) obbligazzjonijiet dovuti lil kwalunkwe istituzzjoni oħra meta dik l-istituzzjoni:

(i) tkun sogġetta għal rekwiżiti ta' riżervi minimi skont dan ir-Regolament; u

(ii) ma tkunx eżentata jew ma tkunx ingħatat eżenzjoni mir-rekwiżiti ta' riżervi minimi skont l-Artikolu 4;

(b) obbligazzjonijiet dovuti lill-BĊE jew lill-BĊN ta' Stat Membru taż-żona tal-euro.

3. Meta l-obbligazzjonijiet jiġu esklużi mill-baži ta' riżerva skont il-paragrafu 2, l-istituzzjoni għandha:

(a) tinforma lill-BĊN rilevanti bl-ammont eskluż mingħajr dewmien żejjed;

(b) tipprovdi evidenza ta' daww l-obbligazzjonijiet;

(c) tnaqqas l-ammont ta' daww l-obbligazzjonijiet mill-baži ta' riżerva wara li tipprovdi evidenza tal-ammont lill-BĊN rilevanti skont il-punt (b).

Għall-fini tal-punt (b), meta istituzzjoni ma tkunx kapaci tipprovdi evidenza lill-BĊN rilevanti tal-ammont ta' obbligazzjonijiet fil-kategorija ta' "titoli ta' dejn mahruġa", dik l-istituzzjoni għandha tapplika t-tnaqqis standard ippubblikat fuq is-sit web tal-BĊE għall-ammont pendenti tat-titoli ta' dejn li tkun harġet u li jkollhom maturità oriġinali sa sentejn inkluzi.

<sup>(1)</sup> Il-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (ĠU L 91, 2.4.2015, p. 3).

4. Meta jiddetermina t-tnaqqis standard applikat għal obbligazzjonijiet fil-kategorija tat-titoli ta' dejn b'maturità sa sentejn imsemmija fil-paragrafu 3, il-BĊE għandu jqis il-proporzjon makro taż-żona tal-euro kollha bejn l-istokk ta' strumenti rilevanti mahruġa minn istituzzjonijiet ta' kreditu u miżmuma minn istituzzjonijiet ta' kreditu oħrajn u mill-BĊE u mill-BĊNi rilevanti u l-ammont totali pendenti ta' tali strumenti mahruġa minn istituzzjonijiet ta' kreditu.
5. L-istituzzjonijiet għandhom jikkalkulaw il-baži ta' riżerva tagħhom għal perjodu ta' żamma partikolari abbażi tad-*data* relatata max-xahar, xahrejn qabel ix-xahar li fih jibda l-perjodu ta' żamma.
6. L-istituzzjonijiet akkwirenti, kif definiti fl-Artikolu 2 tar-Regolament (UE) 2021/379 BSI] (BĊE/2021/2), għandhom jikkalkulaw il-baži tar-riżerva tagħhom għal żewġ perjodi konsekuttivi ta' żamma billi jibdeu bil-perjodu ta' żamma li jibda fit-tielet xahar wara tmiem trimestru, abbażi tad-*data* tal-aħħar tat-trimestru rrapportata skont ir-Regolament (UE) 2021/379 (BĊE/2021/2). Dawk l-istituzzjonijiet għandhom jinnotifikaw ir-riżervi minimi tagħhom lill-BĊN rilevanti skont l-Artikolu 7.

#### Artikolu 6

##### Kalkolu tar-riżervi minimi

1. Ir-riżervi minimi miżmuma mill-istituzzjonijiet skont l-Artikolu 3 għandhom jiġu kkalkulati bl-użu tal-proporzjonijiet ta' riżerva li ġejjin għal kull obbligazzjoni tal-baži ta' riżerva msemmija fl-Artikolu 5:
- (a) proporzjon ta' riżerva ta' 0 % għandu japplika għall-kategoriji li ġejjin imsemmija fil-Parti 2 tal-Anness II tar-Regolament (UE) 2021/379 BSI] (BĊE/2021/2):
- (i) depożiti li jissodisfaw wahda mill-kundizzjonijiet li ġejjin:
- għandhom maturità miftiehma ta' aktar minn sentejn;
  - jistgħu jiġu mifdija b'notifika ta' aktar minn sentejn;
  - huma ftehimiet ta' riakkwist (repos);
- (ii) titoli ta' dejn mahruġa b'maturità originali ta' aktar minn sentejn;
- (b) proporzjon ta' riżerva ta' 1 % fuq l-obbligazzjonijiet l-oħrajn kollha inklużi fil-baži tar-riżerva.
2. Il-BĊNi jew l-istituzzjoni għandhom inaqqsu provvedimenti ta' somma f'daqqa ta' EUR 100 000 mill-kalkolu ta' riżervi minimi ta' kull istituzzjoni, soġġett għar-rekwiżiti tal-Artikoli 10 sa 12.
3. Il-BĊNi għandhom jużaw ir-riżervi minimi kkalkulati skont l-Artikolu 6 għal dawn li ġejjin:
- (a) biex jirremuneraw fondi ta' riżervi minimi;
- (b) biex jivvalutaw jekk l-Artikolu 3(1)(a) huwiex issodisfat.

#### Artikolu 7

##### Notifika ta' riżervi minimi

1. Il-BĊNi għandhom jistabbilixxu l-proċedura għan-notifika tar-riżervi minimi individwali tal-istituzzjonijiet. Dik il-proċedura għandha tinkludi jekk il-BĊN rilevanti jew l-istituzzjoni tikkalkolax ir-riżervi minimi skont l-Artikolu 6.
2. Meta l-BĊN rilevanti jikkalkula r-riżervi minimi ta' istituzzjoni skont il-paragrafu 1, għandu japplika dan kollu li ġej:
- (a) il-BĊN rilevanti għandu jinnotifika lil dik l-istituzzjoni dwar ir-riżervi minimi tagħha mhux aktar tard minn tlett ijiem ta' negozju tal-BĊN qabel jibda l-perjodu ta' żamma;
- (b) dik l-istituzzjoni għandha tikkonferma r-riżervi minimi kkalkulati sa mhux aktar tard mill-jum ta' negozju tal-BĊN ta' qabel ma jibda l-perjodu ta' żamma;
- (c) meta l-istituzzjoni ma twegibx għan-notifika msemmija fil-punt (a) sa tmiem il-jum tan-negozju tal-BĊN ta' qabel jibda l-perjodu ta' żamma, il-konferma msemmija fil-punt (b) għandha titqies li saret u r-riżervi minimi nnotifikati għandhom japplikaw għal dik l-istituzzjoni għal dak il-perjodu ta' żamma.

3. Meta istituzzjoni tikkalkula r-riżervi minimi tagħha skont il-paragrafu 1, għandu japplika dan kollu li ġej:
  - (a) dik l-istituzzjoni għandha tinnotifika lill-BĊN rilevanti dwar ir-riżervi minimi tagħha mhux aktar tard minn tlett ijiem ta' negozju tal-BĊN qabel jibda l-perjodu ta' żamma;
  - (b) il-BĊN rilevanti għandu jikkonferma r-riżervi minimi ta' dik l-istituzzjoni sa mhux aktar tard mill-jum ta' negozju tal-BĊN ta' qabel jibda l-perjodu ta' żamma;
  - (c) jekk il-BĊN rilevanti ma jwiegħibx għan-notifika msemmiha fil-punt (a) sa tmien il-jum tan-negozju tal-BĊN ta' qabel jibda l-perjodu ta' żamma, il-konferma msemmiha fil-punt (b) għandha titqies li saret u r-riżervi minimi nnotifikati għandhom japplikaw għal dik l-istituzzjoni għal dak il-perjodu ta' żamma.
4. Għall-finijiet tal-paragrafi 2 u 3, il-BĊN rilevanti jista' jispeċifika data aktar bikrija għan-notifika tar-riżervi minimi.
5. Il-BĊN jistgħu jispeċifikaw il-kundizzjonijiet u l-limiti ta' żmien li fihom l-istituzzjonijiet jistgħu jirrevedu l-bażi ta' riżerva u r-riżervi minimi nnotifikati skont dan l-Artikolu. Ma għandha tkun permessa l-ebda reviżjoni wara l-konferma tar-riżervi minimi msemmiha fil-paragrafi 2 u 3.
6. Il-BĊN rilevanti għandhom jagħmlu disponibbli kalendarji li jindikaw il-limiti ta' żmien għan-notifika u l-konferma ta' data rilevanti għall-kalkolu ta' riżervi minimi għall-implimentazzjoni tal-proċeduri msemmiha f'dan l-Artikolu.
7. Meta istituzzjoni tkun naqset milli tirrapporta l-informazzjoni statistika speċifikata fir-Regolament (UE) 2021/379 BSI (BĊE/2021/2), il-BĊN rilevanti għandu jistma r-riżervi minimi ta' dik l-istituzzjoni għall-perjodu ta' żamma rilevanti fuq il-bażi tal-informazzjoni storika rapportata mill-istituzzjoni u kwalunkwe informazzjoni rilevanti oħra, u għandhom jinnotifikaw lill-istituzzjoni dwar ir-riżervi minimi tagħha mill-inqas tlett ijiem tan-negozju tal-BĊN qabel jibda dak il-perjodu ta' żamma.

#### Artikolu 8

##### Perjodu ta' żamma

1. Perjodu ta' żamma għandu jibda fil-jum tas-saldu tal-operazzjoni prinċipali ta' rifinanzjament wara l-laqgħa tal-Kunsill Governattiv li fiha l-istima tal-pożizzjoni tal-politika monetarja tkun skedata minn qabel u għandu jintemm il-jum ta' qabel jibda l-perjodu ta' żamma sussegwenti, sakemm ma jkunx speċifikat mod iehor mill-Kunsill Governattiv.
2. Il-Bord Eżekuttiv tal-BĊE għandu jippubblika kalendarju ta' perjodi ta' żamma fuq is-sit web tal-BĊE. Il-BĊN għandhom jippubblikaw ukoll dak il-kalendarju fuq is-siti web rispettivi tagħhom. Dak il-kalendarju għandu jiġi ppubblikat mill-BĊE u l-BĊN mill-inqas tliet xhur qabel il-bidu ta' kull sena kalendarja.
3. Il-Kunsill Governattiv jista' jimmodifika l-kalendarju msemmi fil-paragrafu 2. Dak il-kalendarju modifikat għandu jiġi ppubblikat fuq is-siti web tal-BĊE u tal-BĊN qabel il-perjodu ta' żamma relatat mal-modifika.

#### Artikolu 9

##### Remunerazzjoni

1. Il-BĊN rilevanti għandu jirremunera fondi ta' riżervi minimi fil-kontijiet ta' riżerva bir-rata medja (ponderata skont in-numru ta' jiem kalendarji), meħuda matul il-perjodu ta' żamma, għall-operazzjonijiet ta' rifinanzjament ewlenin tal-Eurosistema skont il-formula li ġejja (fejn ir-riżultat jitqarreb għall-eqreb ċenteżmu):

$$R_t = \frac{H_t \cdot n_t \cdot r_t}{100 \cdot 360}$$

$$r_t = \sum_{i=1}^{n_t} \frac{MR_i}{n_t}$$

Fejn:

|        |   |                                                                                                                                                                                   |
|--------|---|-----------------------------------------------------------------------------------------------------------------------------------------------------------------------------------|
| $R_t$  | = | ir-remunerazzjoni li għandha tithallas fuq fondi ta' riżervi minimi għall-perjodu ta' żamma $t$ ;                                                                                 |
| $H_t$  | = | il-medja ta' fondi ta' kuljum ta' riżervi minimi għall-perjodu tal-żamma $t$ ;                                                                                                    |
| $n_t$  | = | in-numru ta' jiem kalendarji fil-perjodu ta' żamma $t$ ;                                                                                                                          |
| $r_t$  | = | ir-rata ta' remunerazzjoni fuq fondi ta' riżervi minimi għall-perjodu ta' żamma $t$ ; għandu jsir aġġustament standardizzat tar-rata ta' remunerazzjoni għal żewġ punti deċimali; |
| $i$    | = | $i$ jum kalendarju tal-perjodu ta' żamma $t$ ;                                                                                                                                    |
| $MR_i$ | = | ir-rata ta' interess marginali għall-operazzjoni ta' rifinanzjament ewlenija l-aktar riċenti mħallsa fil-jum kalendarju $i$ jew qabel.                                            |

2. Il-BCN rilevanti għandu jhallas ir-remunerazzjoni fuq il-fondi ta' riżervi minimi fit-tieni jum ta' negozju TARGET2 wara t-tmiem tal-perjodu ta' żamma li matulu giet iggwadanjata r-remunerazzjoni.

#### Artikolu 10

#### **Żamma indiretta ta' riżervi minimi permezz ta' intermedjarju**

1. Istituzzjoni tista' tapplika mal-BCN rilevanti għal permess biex iżżomm ir-riżervi minimi kollha tagħha indirettament permezz ta' istituzzjoni intermedjarja meta dik l-istituzzjoni intermedjarja:

- (a) tkun residenti fl-istess Stat Membru;
- (b) tkun sogġetta għal rekwiżiti ta' riżervi minimi;
- (c) twettaq regolarment ċerti kompiti amministrattivi (eż. mmaniġġjar ta' flus) għal dik l-istituzzjoni, minbarra ż-żamma ta' riżervi minimi.

2. Għall-finijiet tal-paragrafu 1, meta istituzzjoni tapplika għal permess biex iżżomm ir-riżervi minimi kollha tagħha indirettament permezz ta' istituzzjoni intermedjarja, hija għandha tikkonkludi ftehim ma' dik l-istituzzjoni intermedjarja għal dak il-ghan. Dak il-ftehim għandu jispeċifika mill-inqas dan li ġej:

- (a) jekk l-istituzzjoni applikanti tixtieqx taċċessa l-faċilitajiet permanenti tal-Eurosistema u l-operazzjonijiet tas-suq miftuħ;
- (b) perjodu ta' notifika ta' mill-inqas 12-il xahar, mingħajr preġudizzju għad-dispożizzjonijiet fl-Artikolu 10(7)(b).

Meta istituzzjoni tagħti notifika kif imsemmi fil-punt (b), għandha tinforma lill-BCN rilevanti b'dan mingħajr dewmien żejjed.

3. Meta l-istituzzjoni omm ta' grupp tikkonsolida fir-rapportar statistiku tagħha n-negozju tas-sussidjarji li huma residenti fl-istess Stat Membru skont l-Artikolu 6(1) tar-Regolament (UE) 2021/379 (BĊE/2021/2), dik l-istituzzjoni omm tista' tapplika mal-BCN rilevanti għal permess biex iżżomm ir-riżervi minimi tal-grupp bhala intermedjarja.

4. Meta istituzzjoni omm tapplika għal permess biex iżżomm ir-riżervi minimi tal-grupp bhala intermedjarja skont il-paragrafu 3, dik l-istituzzjoni omm għandha tikkonkludi ftehim ma' kull istituzzjoni f'dak il-grupp biex taġixxi bhala intermedjarja. Dawk il-ftehimiet għandhom jispeċifikaw tal-anqas dan li ġej:

- (a) jekk l-istituzzjoni omm jew is-sussidjarji ikunux se jaċċessaw faċilitajiet permanenti tal-Eurosistema u operazzjonijiet tas-suq miftuħ;
- (b) perjodu ta' notifika ta' mill-inqas 12-il xahar.

5. Il-BCN rilevanti jista' jagħti permess lill-istituzzjoni applikanti biex iżżomm riżervi minimi permezz ta' intermedjarja u għandu jinnotifika lil dik l-istituzzjoni u lill-istituzzjoni intermedjarja b'dan mingħajr dewmien żejjed. Dak il-permess għandu jidhol fis-seħh mill-bidu tal-ewwel perjodu ta' żamma wara d-data li fiha jinghata l-permess, u għandu japplika sakemm idur il-ftehim imsemmi fil-paragrafu 2 jew 4, jew sakemm il-permess jiġi rtirat skont il-paragrafi 7 u 8.



Permess moghti lil istituzzjoni biex iżżomm riżervi minimi permezz ta' intermedjarju skont l-Artikolu 10 tar-Regolament (KE) Nru 1745/2003 (BĊE/2003/9) għandu jitqies li ngħata skont dan il-paragrafu għall-finijiet ta' dan ir-Regolament.

6. Meta istituzzjoni intermedjarja żżomm riżervi minimi għal istituzzjoni oħra skont dan l-Artikolu, hija għandha żżomm dawk ir-riżervi fil-kontijiet ta' riżerva tagħha stess flimkien mar-riżervi tagħha stess miżmuma skont dan ir-Regolament.

7. Il-BĊE jew il-BĊN rilevanti jistgħu, fi kwalunkwe hin, jirtiraw il-permess moghti skont il-paragrafu 5 meta tapplika xi waħda minn dan li ġejjin:

- (a) kwalunkwe parti għall-ftehim imsemmi fil-paragrafu 2 jew 4 tonqos milli tissodisfa r-rekwiżiti ta' dan ir-Regolament;
- (b) kwalunkwe parti għall-ftehim imsemmi fil-paragrafu 2 jew 4 titlob tali rtirar tal-permess skont dan l-Artikolu;
- (c) il-kundizzjonijiet għaž-żamma indiretta ta' riżervi minimi speċifikati fil-paragrafu 1 ma jibqgħux issodisfati;
- (d) jeżistu raġunijiet prudenzjali relatati mal-istituzzjoni intermedjarja.

8. Il-BĊN rilevanti jew il-BĊE għandu jikkunsidra dawn li ġejjin meta jiddetermina jekk għandux jiġi rtirat permess skont il-paragrafu 7:

- (a) jekk il-partijiet ftehmux li jtemmu l-ftehim b'kunsens reċiproku;
- (b) jekk l-istituzzjoni li żżomm ir-riżervi minimi tagħha indirettament permezz ta' intermedjarja hijiex kapaċi tissodisfa r-rekwiżiti ta' riżervi tagħha stess.

9. Meta l-BĊN rilevanti jew il-BĊE jirtira permess skont il-paragrafu 7, għandu japplika dan li ġej:

- (a) l-irtirar tal-permess għandu jidhol fis-seħh fi tmien il-perjodu ta' żamma hliet meta l-permess jiġi rtirat skont il-paragrafu 7(d);
- (b) meta l-permess jiġi rtirat skont il-paragrafu 7(d), l-irtirar għandu jkollu effett immedjat u l-perjodu minimu ta' notifika previst fil-punt (c) ta' dan il-paragrafu ma għandux japplika;
- (c) il-BĊN rilevanti jew il-BĊE għandu jinnotifika liż-żewġ partijiet għall-ftehim imsemmi fil-paragrafu 2 jew 4 bl-irtirar mill-inqas hamest ijiem ta' xogħol qabel jintemm il-perjodu ta' żamma finali li għalih japplika l-permess.

10. Meta l-BĊE jimponi sanzjonijiet skont ir-Regolament (KE) Nru 2532/98, huwa jista' jimponi dawk is-sanzjonijiet fuq l-istituzzjoni intermedjarja u l-istituzzjoni li tagħha żżomm riżervi.

#### Artikolu 11

#### Rapportar aggregat tal-baži ta' riżerva

1. Meta istituzzjoni tapplika mal-BĊN rilevanti għal permess biex iżżomm ir-riżervi minimi kollha tagħha indirettament permezz ta' istituzzjoni omm skont l-Artikolu 10(3), dik l-istituzzjoni omm tista' tapplika mal-BĊN rilevanti għal permess biex tirrapporta l-baži ta' riżerva u l-baži ta' riżerva tal-istituzzjonijiet f'dak il-grupp fuq baži aggregata u skont ir-Regolament (UE) 2021/379 (BĊE/2021/2). Il-BĊNi jistgħu jagħtu permess lil istituzzjonijiet omm biex jirrapportaw il-baži ta' riżerva fuq baži aggregata u skont ir-Regolament (UE) 2021/379 (BĊE/2021/2).

2. Meta istituzzjoni omm tapplika mal-BĊN rilevanti għal permess biex tirrapporta l-baži ta' riżerva fuq baži aggregata skont il-paragrafu 1, il-BĊN rilevanti għandu jiżgura li l-ftehim imsemmi fl-Artikolu 10(4) jinkludi konferma tat-telf potenzjali tat-tnaqqis tal-provvediment ta' somma f'daqqa msemmi fl-Artikolu 6(2) f'livell individwali.

3. Meta l-BĊN rilevanti jagħti permess lil istituzzjoni omm biex tirrapporta l-baži ta' riżerva fuq baži aggregata skont il-paragrafu 1, huwa għandu jinnotifika lill-istituzzjoni rilevanti b'dan minghajr dewmien żejjed. Dak il-permess għandu jidhol fis-seħh mill-bidu tal-ewwel perjodu ta' żamma wara d-data li fiha jingħata l-permess, u għandu japplika sakemm idum il-ftehim imsemmi fil-paragrafu 2 jew sakemm dak il-permess jiġi rtirat.

4. Meta l-BĊN rilevanti jagħti permess lil istituzzjoni omm biex tirrapporta l-bażi ta' riżerva fuq bażi aggregata skont il-paragrafu 1, provvediment wiehed ta' somma f'daqqa msemmi fl-Artikolu 6(2) għandu jitnaqqas awtomatikament mir-riżervi minimi miżmuma mill-istituzzjoni intermedjarja.

5. Permess mogħti lil istituzzjoni mill-BĊE biex tirrapporta l-bażi ta' riżerva fuq bażi aggregata skont l-Artikolu 11 tar-Regolament (KE) Nru 1745/2003 (BĊE/2003/9) għandu jitqies validu u applikabbli għall-finijiet ta' dan ir-Regolament sakemm jiġi rtirat dak il-permess.

## Artikolu 12

### Fużjonijiet u diviżjonijiet

1. Meta fużjoni tidhol fis-seħh matul perjodu ta' żamma, għandu japplika dan kollu li ġej:

- (a) l-istituzzjoni akkwirenti għandha tissodisfa r-rekwiżiti ta' dan ir-Regolament għall-istituzzjoni akkwistata;
- (b) ir-riżervi minimi tal-istituzzjoni akkwirenti għandhom jitnaqqsu b'kull provvediment ta' somma f'daqqa applikabbli skont l-Artikolu 6(2);
- (c) Il-BĊNi għandhom jivvalutaw jekk l-istituzzjonijiet jissodisfawx ir-rekwiżiti tal-Artikolu 3(1)(a) billi jqisu l-fondi ta' tmiem il-jum fil-kontijiet ta' riżerva kemm tal-istituzzjonijiet akkwirenti kif ukoll ta' dawk akkwistati.

2. Dan li ġej għandu japplika matul il-perjodu ta' żamma immedjatament wara l-perjodu ta' żamma msemmi fil-paragrafu 1:

- (a) ir-riżervi minimi tal-istituzzjoni akkwirenti għandhom jitnaqqsu skont l-Artikolu 6(2) bi provvediment ta' somma f'daqqa wiehed biss; u
- (b) ir-riżervi minimi tal-istituzzjoni akkwirenti għandhom jiġu kkalkulati għall-finijiet tal-Artikolu 6 bl-użu ta' bażi ta' riżerva li taggrega l-bażijiet ta' riżerva tal-istituzzjonijiet akkwistati u tal-istituzzjoni akkwirenti.

Għall-finijiet tal-punt (b), il-kalkolu għandu juża l-bażijiet ta' riżerva ta' kull istituzzjoni għall-perjodu ta' żamma rilevanti daqslikienu ma tkunx sehhet il-fużjoni, u skont ir-regoli stabbiliti fl-Anness III, Parti 2 tar-Regolament (UE) 2021/379 (BĊE/2021/2).

L-ewwel subparagrafu għandu japplika wkoll għal perjodi ta' żamma sussegwenti fejn il-kundizzjonijiet tal-paragrafu 4 tal-Parti 2 tal-Anness III tar-Regolament (UE) 2021/379 (BĊE/2021/2) jiġu ssodisfati.

3. Meta ssehh diviżjoni matul perjodu ta' żamma, għandu japplika dan li ġej:

- (a) l-istituzzjonijiet riċevituri li huma istituzzjonijiet ta' kreditu għandhom jissodisfaw ir-rekwiżiti ta' dan ir-Regolament għall-istituzzjoni li tkun qed tiġi diviża;
- (b) kull waħda mill-istituzzjonijiet ta' kreditu riċevituri għandha tissodisfa r-rekwiżiti ta' dan ir-Regolament għal dik il-parti tal-bażi ta' riżerva tal-istituzzjoni li tkun qed tiġi diviża li tiġi allokata lilha;
- (c) ir-riżervi miżmuma mill-istituzzjoni li tkun qed tiġi diviża għandhom jiġu allokati proporzjonalment bejn l-istituzzjonijiet riċevituri;
- (d) il-provvediment ta' somma f'daqqa msemmi fl-Artikolu 6(2) għandu jitnaqqas mir-riżervi minimi ta' kull istituzzjoni riċevitriċi.

4. Dan li ġej għandu japplika matul il-perjodu ta' żamma immedjatament wara l-perjodu ta' żamma li fih tidhol fis-seħh id-diviżjoni u sakemm l-istituzzjonijiet riċevituri jirrapportaw il-bażijiet ta' riżerva rispettivi tagħhom skont ir-Regolament (UE) 2021/379 (BĊE/2021/2):

- (a) kull istituzzjoni riċevitriċi għandha tissodisfa r-rekwiżiti ta' dan ir-Regolament għal dik il-parti tal-bażi ta' riżerva tal-istituzzjoni li tkun qed tiġi diviża li tiġi allokata lilha, jekk ikun hemm; u
- (b) il-provvediment ta' somma f'daqqa msemmi fl-Artikolu 6(2) għandu jitnaqqas mir-riżervi minimi ta' kull istituzzjoni riċevitriċi.

*Artikolu 13***Delega tas-setgħat f'każ ta' adozzjoni tal-euro**

1. Meta Stat Membru jadotta l-euro skont it-Trattat, il-Kunsill Governattiv b'dan jiddelega s-setgħa lill-Bord Eżekuttiv biex jiddetermina, wara li jqis il-fehmiet tal-Kumitat tal-Operazzjonijiet tas-Suq tas-SEBC, dan li ġej:
  - (a) id-dati ta' perjodu tranżitorju ta' żamma għall-applikazzjoni tar-rekwiżiti ta' riżervi minimi skont l-Artikolu 3 għal istituzzjonijiet stabbiliti f'dak l-Istat Membru, bid-data tal-bidu tkun id-data tal-adozzjoni tal-euro f'dak l-Istat Membru;
  - (b) il-mod ta' kalkolu tal-baži ta' riżerva msemija fl-Artikolu 5 matul il-perjodu tranżitorju ta' żamma msemmi fil-punt (a);
  - (c) l-iskadenza għall-kalkolu u l-verifika tar-riżervi minimi mill-istituzzjonijiet stabbiliti f'dak l-Istat Membru jew mill-BCN rilevanti għall-perjodu ta' żamma tranżitorju.

Il-Bord Eżekuttiv għandu jadotta u jippubblika deċiżjoni skont l-ewwel subparagrafu mill-inqas xahrejn qabel id-data tal-adozzjoni tal-euro fl-Istat Membru rilevanti u għandu jinnotifika lill-Kunsill Governattiv b'dan.

2. Il-Kunsill Governattiv jiddelega wkoll lill-Bord Eżekuttiv is-setgħa li jippermetti tnaqqis mill-baži ta' riżerva ta' obbligazzjonijiet dovuti lil istituzzjonijiet stabbiliti fl-Istat Membru li jadotta l-euro minn istituzzjonijiet stabbiliti fi Stati Membri ohra taż-żona tal-euro għall-perjodi ta' żamma rilevanti matul u immedjatament wara l-perjodu ta' żamma tranżitorju msemmi fil-paragrafu 1(a).

Dan l-ewwel subparagrafu għandu japplika meta l-istituzzjonijiet fl-Istat Membru li jadotta l-euro ma jidhru fuq il-lista ta' istituzzjonijiet imsemmija fl-Artikolu 3(3)(a) fiż-żmien li jiġu kkalkolati r-riżervi minimi. F'dan il-każ, id-deċiżjonijiet adottati mill-Bord Eżekuttiv li jippermettu t-tnaqqis skont dan il-paragrafu jistgħu jiġi speċifikaw aktar il-mod li bih għandu jiġi kkalkulat it-tnaqqis ta' tali obbligazzjonijiet.

.

*Artikolu 14***Verifika**

1. Il-BCN rilevanti jistgħu jeżerċitaw id-dritt li jivverifikaw l-eżattezza u l-kwalità tal-informazzjoni dwar il-baži ta' riżerva pprovduta mill-istituzzjonijiet, skont l-Artikolu 6(3) tar-Regolament (KE) Nru 2531/98.
2. Meta istituzzjoni tinnotifika l-kalkolu tagħha tar-riżervi minimi skont l-Artikolu 7(3), il-BCN rilevanti għandu jivverifika l-eżattezza ta' dak il-kalkolu u għandu jimmonitorja l-konsistenza mal-informazzjoni statistika rapportata skont ir-Regolament (UE) 2021/379 (BĊE/2021/2).

*Artikolu 15***Revoka**

1. Ir-Regolament (KE) Nru 1745/2003 (BĊE/2003/9) huwamhassar b'effett mis-26 ta' Ġunju 2021.
2. Ir-referenzi għar-Regolament imhassar għandhom jinftehimu bhala referenzi għal dan ir-Regolament u jinqraw skont it-tabella ta' korrelazzjoni fl-Anness II.

*Artikolu 16***Dispożizzjonijiet finali**

Dan ir-Regolament għandu jidhol fis-seħh fil-hames jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mis-26 ta' Ġunju 2021. Madankollu, l-Artikolu 3 għandu japplika mit-28 ta' Lulju 2021, fl-ewwel jum tal-hames perjodu ta' żamma fl-2021.

Dan ir-Regolament għandu jorbot fl-intier tiegħu u japplika direttament fl-Istati Membri f'konformità mat-Trattati.

Magħmul fi Frankfurt am Main, it-22 ta' Jannar 2021.

*Għall-Kunsill Governattiv tal-BĊE*

*Il-President tal-BĊE*

Christine LAGARDE

---

## ANNEX I

**Regolament imhassar flimkien mal-lista tal-emendi suċċessivi tiegħu**

Regolament (KE) Nru 1745/2003 tal-Bank Ċentrali Ewropew (BĊE/2003/9), (ĠU L 250, 2.10.2003, p. 10)

Regolament (KE) Nru 1052/2008 tal-Bank Ċentrali Ewropew (BĊE/2008/10), (ĠU L 282, 25.10.2008, p. 14).

Regolament (UE) Nru 1358/2011 tal-Bank Ċentrali Ewropew (BĊE/2011/26) (ĠU L 338, 21.12.2011, p. 51)

Regolament (UE) Nru 1376/2014 tal-Bank Ċentrali Ewropew (BĊE/2014/52) (ĠU L 366, 20.12.2014, p. 79)

Regolament (UE) 2016/2013 tal-Bank Ċentrali Ewropew (BĊE/2016/26) (ĠU L 257, 23.9.2016, p. 10)

---

## ANNEX II

## Tabella ta' korrelazzjoni

| Regolament (KE) Nru 1745/2003             | Dan ir-Regolament                                     |
|-------------------------------------------|-------------------------------------------------------|
| Artikolu 1                                | Artikolu 2                                            |
| Artikolu 2(1)                             | Artikolu 1                                            |
| Artikolu 2(2), l-ewwel subparagrafu       | Artikolu 4(1)                                         |
| Artikolu 2(2), it-tieni subparagrafu      | Artikolu 4(2), 4(3)                                   |
| Artikolu 2(3)                             | Artikolu 3(3)                                         |
| —                                         | Artikolu 3(1)(d) u Artikolu 3(4)                      |
| Artikolu 3(1)                             | Artikolu 5(1)                                         |
| Artikolu 3(2)                             | Artikolu 5(2)                                         |
| Artikolu 3(2a), l-ewwel subparagrafu      | Artikolu 5(3)                                         |
| Artikolu 3(2a), it-tieni subparagrafu     | Artikolu 5(4)                                         |
| —                                         | Artikolu 5(5)                                         |
| Artikolu 3(3)                             | Artikolu 5(6)                                         |
| Artikolu 3(4)                             | Artikolu 5(7)                                         |
| Artikolu 4(1)                             | Artikolu 6(1)(a)                                      |
| Artikolu 4(2)                             | Artikolu 6(1)(b)                                      |
| Artikolu 5(1)                             | Artikolu 6(1), sentenza introduttorja u Artikolu 6(3) |
| Artikolu 5(2)                             | Artikolu 6(2)                                         |
| Artikolu 5(3)                             | Artikolu 7(1) sa (5)                                  |
| Artikolu 5(4)                             | Artikolu 7(6)                                         |
| Artikolu 5(5)                             | Artikolu 7(7)                                         |
| Artikolu 6(1), l-ewwel u t-tieni sentenzi | Artikolu 3(1)(b)                                      |
| Artikolu 6(1), it-tielet sentenza         | Artikolu 3(1)(c)                                      |
| Artikolu 6(2)                             | Artikolu 3(1)(a)                                      |
| Artikolu 6(3)                             | Artikolu 3(2)                                         |
| Artikolu 7                                | Artikolu 8                                            |
| Artikolu 8                                | Artikolu 9                                            |
| Artikolu 9                                | Artikolu 14(1)                                        |
| Artikolu 10(1) u (2)                      | Artikolu 10(1) u (2), 10(5)                           |
| Artikolu 10(3)                            | Artikolu 10(6) u (10)                                 |
| Artikolu 10(4)                            | Artikolu 10(7) u Artikolu 10(9)(a) u (c)              |
| Artikolu 10(5)                            | Artikolu 10(9)(b)                                     |
| —                                         | Artikolu 10(4) sa (5) u (8)                           |
| Artikolu 10(6)                            | Premessa 5, Artikolu 14(2)                            |

|              |                  |
|--------------|------------------|
| Artikolu 11  | Artikolu 11      |
| Artikolu 12  | —                |
| Artikolu 13  | Artikolu 12      |
| Artikolu 13a | Artikolu 13      |
| Artikolu 14  | Artikolu 15      |
| —            |                  |
| Artikolu 15  | Artikolu 16      |
| —            | L-Annessi I u II |